

اشارات

پالیسی بدلنے کی ضرورت

قاضی حسین احمد

۲۹ نومبر سے ۲۹ نومبر تک ممبئی کے پانچ مقامات پر جو قتل عام ہوا، اس نے پوری دنیا کی توجہ ایک بار پھر دہشت گردی کے مسئلے پر مرکوز کر دی۔ بھارتی میڈیا نے اس واقعے کو پاکستان کے خلاف استعمال کرنے میں کوئی کسر نہیں چھوڑی۔ دہشت گردی کے اس واقعے میں تقریباً ۲۰۰ بے گناہ لوگ قتل ہوئے، جن میں صوبہ مہاراشٹر کے اشٹی میر سکواڑ (ATS) کے سربراہ ہمہنگ کراکرے بھی شامل ہیں۔ اس واقعے سے ایک ہفتہ میں خود بھارت کے تحقیقاتی اداروں نے یہ اکشاف (حقیقت) کر دیا تھا کہ بھارت میں ہونے والی دہشت گردی کے عکس و واقعات میں بھارت کی انتہا پسند ہندو تنظیمیں اور بھارتی فوج کے سینٹر افسروں میں ہیں۔

فی الحقیقت بھارت میں دہشت گردی کے متعدد واقعات (بیشمول سمجھوتا ایک پرلس کے دھماکے اور مالیگاؤں کے دھماکوں) کے پیچھے بھارتی انتہا پسند ہندو تنظیم بھرگ دل کے ملوث ہونے کے واضح شواہد موجود ہیں۔ مگر ان تنظیموں کے بے پناہ اثر و رسوخ کی وجہ سے ان کے خلاف کسی قسم کی کوئی کارروائی ناممکن ہے اور جب بھی ان کی نشان و نی کی جاتی ہے تو ان کو بچانے کے لیے خفیہ ہاتھ سرگرم عمل ہو جاتے ہیں۔

ممیٹی میں کارروائی کرنے والے آٹھ دس نوجوان انتہائی پختہ کارکمائنڈو تھے۔ ان کے بارے میں خود بھارت کے ماہرین کی رائے ہے کہ ان کی کارروائی جرأت و دلیری، پیشہ وارانہ مہارت اور اہداف کے حصول کے لحاظ سے بے مثال تھی۔ جن مقامات کو نشانہ بنایا گیا وہاں عموماً

امریکا، اسرائیل، برطانیہ اور یورپ کے دوسرے ممالک کے اہم ترین افراد ٹھیکرتے ہیں۔ اس کارروائی کے ذریعے یورپ، امریکا اور اسرائیل کو بھارت کی پشت پر کھڑا کر دیا گیا ہے۔ یہ کارروائی ایک ایسے موقعے پر کی گئی کہ بھارت میں عام انتخابات ہونے والے ہیں۔ انتہا پسند ہندو تنظیمیں اور بھارتیہ جتنا پارٹی انتخابات جیتنے کے لیے عین اس موقعے پر اس طرح کی کارروائیاں کرنے میں مہارت رکھتی ہیں۔ صوبہ گجرات میں بڑے پیمانے پر مسلم کش فسادات کروانے کے بعد جو انتخابات ہوئے، ان میں مذکورہ پارٹی کو واضح اکثریت مل گئی۔ ۱۹۹۲ء میں بابری مسجد کو منہدم کرنے کے بعد بھی جتنا پارٹی پورے ملک میں انتخابات جیت گئی تھی، تب سے اس پارٹی کو انتخابات میں کامیابی کی کلیدیں گئی اور وہ یہ ہے کہ انتخابات کے موقعے پر مسلم دشمن اور پاکستان دشمن فضا پیدا کر دی جائے۔ اس طرح وہ لوگوں کی اکثریت کو اپنے حق میں ہموار کیا جاسکتا ہے۔

حکومت پاکستان کی طرف سے مبینی کے واقعہ پر افسوس کا اظہار کرنے اور اس کی نہ مرت کرنے اور بھارتی حکمرانوں کے دھمکی آمیز لمحے کے جواب میں خوشامدانہ طرز عمل اختیار کرنے کے باوجود، بھارتی حکومت نے پاکستان کو ذمہ دار ٹھیکرا یا اور کچھ پاکستانی تنظیموں اور چند پاکستانی شہریوں کو نامزد بھی کر دیا۔ ساتھ ہی پاکستان کے خلاف جنگ کی فضا پیدا کرنے کی کوشش کی گئی۔ اس کے نتیجے میں پاکستان کے عوام اور حکومت کو جنگ کا حقیقی خدشہ محosoں ہوا اور وزیر اعظم نے اس صورت حال سے نہیں کے لیے پوری قوی قیادت کو ایک مجلس مشاورت میں شرکت کی دعوت دی۔ سب ہی جماعتوں نے وزیر اعظم ہاؤس میں منعقدہ اس مشاورت میں شامل ہو کر قوی یک جہتی اور اتحاد کا بھرپور ثبوت دیا۔ اس مجلس میں شرکا کی اکثریت نے حکومت کو مشورہ دیا کہ تین خطرات کا مقابلہ کرنے کے لیے حکومت پالیسی میں بنیادی تبدیلیوں کی ضرورت ہے۔

پاک افغان سرحد قیام پاکستان سے لے کر اب تک ہماری ایک محفوظ سرحد ہی ہے جس پر ہمیں کبھی کسی مشکل کا سامنا نہیں کرنا پڑا۔ یہاں تک کہ ۱۹۷۵ء اور ۱۹۷۴ء کی جنگوں میں افغانستان میں ظاہر شاہ کی حکومت کی طرف سے بھی، جو عموماً پختونستان کا ڈھنڈو را پینچے کی عادی تھی حکومت پاکستان کو یقین دہانی کرائی گئی تھی کہ وہ اپنی مغربی سرحد سے بے فکر ہیں۔ اس کی بڑی وجہ خود قبائلی عوام اور افغان عوام کی اسلام دوستی تھی اور وہ پاک بھارت جنگوں کے دوران پاکستان کے

لیے کوئی مشکل پیدا کرنے کے حق میں نہیں تھے۔ لیکن جب سے نیٹو کی افواج نے افغانستان پر قبضہ جمایا ہے انہوں نے بھارت کو محلی چھٹی دے رکھی ہے کہ وہ پاک افغان سرحد پر قوصل خانوں کے نام سے اپنے جاسوسی اور تجزیب کاری کے مراکز قائم کر کے پاکستان کے قبائلی علاقوں اور بلوچستان میں ریشہ دوانیوں کا جال پھیلا دے۔ پاکستان میں ہونے والے دھماکوں میں یہ بھارتی ایجنت ملوث ہوتے ہیں اور طرفہ تماشا یہ ہے کہ ان دہشت گردی کو عدالتوں سے سزا ملنے کے باوجود حکومت پاکستان ان کی رہائی کے لیے بے تاب رہتی ہے۔ کشمیر سنگھ پر دویں مشرف دور میں رہا کیا گیا۔ اب سربجیت سنگھ کے لیے فضا ہموار کی جا رہی ہے۔

پرویز مشرف کی یہ پالیسی کہ ہم دہشت گردی کے خلاف جنگ میں امریکا کے صاف اول کے حليف ہیں اور امریکا کو اپنے اڈے استعمال کرنے، اپنی فضا کو ان کے ہوائی جہازوں اور ان کے میزائلوں کے لیے کھولنے، انہیں رسم پہنچانے اور ان کو اپنے خفیہ اور جاسوسی اور انوں کی معلومات فراہم کرنے کے لیے تیار ہیں، ملک و قوم کے مفاد کی بجائے امریکا کے مفاد میں تھی۔ بدستی سے موجودہ حکومت بھی اسی پالیسی پر گامزن ہے۔ اس پالیسی کے نتیجے میں حکومت نہ صرف افغانستان اور قبائلی علاقوں میں بلکہ اپنے ملک کے ہر حصے اور ہر طبقے میں میں عوام کی تائید سے محروم ہو گئی ہے۔

پاکستان جو روسی تسلط کے خلاف افغان عوام اور مجاہدین کا حليف تھا طویل عرصے تک لاکھوں افغانوں کی پاکستان کی سرزمین پر موجودگی کے باوجود، داخلی طور پر بدانی سے حفظ رہا کیونکہ روس کے خلاف مجاہدین کی مدد کرنے میں پاکستان کے عوام حکومت کی تائید کر رہے تھے۔ لیکن جب روس کے بجائے امریکا اور نیٹو افغانستان پر قابض ہو گئے تو پاکستانی حکومت نے یورپن لیا اور مجاہدین اور افغان عوام کے خلاف امریکا کا ساتھ دینے کا فیصلہ کیا۔ یہ پالیسی افغان، پاکستانی اور قبائلی عوام کی دینی امگوں کے خلاف ہے۔ افغان مجاہدین روس کے خلاف جو ایک طویل صبر آزماجنگ لڑ رہے تھے اور پاکستانی عوام میں جو عناصر ان کے پشتیبان تھے، وہ افغانستان کو اسلام کا قلعہ سمجھتے تھے اور اس تاریخی آزاد اسلامی خطے کو کمیوزم کے چنگل میں جانے سے بچا کر اس کو ایک

کامل اسلامی ریاست میں تبدیل کرنا چاہتے تھے۔ ان کے لیے امریکی تسلط اسی طرح نامنظور ہے جس طرح روی تسلط نامقبول تھا۔ لیکن پاکستانی حکومتوں نے بھی عوای امکنوں کا احترام نہیں کیا۔ اس لیے روپیوں کے نکلنے کے بعد یہ امریکا کے آلہ کار بن گئے۔ یوں دشمن کو خود پاکستان کے اندر بدمانی پھیلانے کا موقع مل گیا۔ اگر ہمارے حکمران امریکا کی مخالفت کی سخت نہیں رکھتے تو کم از کم انھیں امریکا سے مذکورت کرتی چاہیے کہ افغانستان میں امریکی قبضہ برقرار رکھنے میں مدد دینے سے ہم قاصر ہیں کیونکہ یہ پالیسی ہمارے عوام کے لیے قابل قبول نہیں ہے اور ہم اگر امریکا سے لڑنے اور اس کا مقابلہ کرنے کے قابل نہیں ہیں تو اپنے ملک کے عوام سے لڑنے اور انھیں زیر کرنے کے بھی قابل نہیں ہیں۔ پچھلے مہینے پارلیمنٹ کے مشترک اجلاس کی قرارداد میں بھی حکومت کو مشورہ دیا گیا تھا کہ قبائلی عوام کے خلاف فوجی طاقت کا استعمال بند کر دیا جائے اور لگفت و شنید اور ترقیاتی کاموں کے ذریعے قبل کا دل جنتنے کی کوشش کی جائے۔ اس وقت سوات، باجوڑ، مہمندابخشی، درہ آدم خیل، کرم ابخشی اور وزیرستان کے لاکھوں عوام اپنے ملک کے اندر بے گھر ہو چکے ہیں۔ ان کے خلاف امریکا کی ایماء پر آپریشن جاری ہے۔ یہ قبلہ ہمیشہ پاکستان کے وفاوار رہے ہیں اور یہ پاکستان کی فوج کے لیے ایک ریز روپورس اور بازوئے شمشیر زن کی حیثیت رکھتے ہیں۔ خطرے کے اس موقع پر انھیں اعتماد میں لینا ناگزیر ہے۔ دینی جماعتوں کی طرف سے حکومت پاکستان کو یقین دہانی بھی کرائی گئی کہ اگر قبل کے خلاف فوجی کارروائی روک دی جائے تو قبل کو جو محبت وطن ہیں، قبل کیا جاسکتا ہے کہ وہ پاکستان کو کمزور کرنے کی کسی کارروائی کا حصہ نہیں بنیں گے۔

قوی جماعتوں نے حکومت کو مشورہ دیا کہ بھارت کے دباو میں آ کر اپنے شہریوں کے خلاف کوئی کارروائی کرنا خود بھارت کے ہاتھ مضمبوط کرنے کے مترادف ہوگا۔ اس کے بجائے انھیں بھارت اور میں الاقوامی برادری کے سامنے شوہاد پیش کرنے چاہیں کہ کس طرح بھارت میں الاقوامی برادری کو کشمیر اور پانی کا مسئلہ حل کروانے میں مدد کرنے پر آمادہ کرنے کی ضرورت ہے۔ پاکستان اور بھارت دو ایشی طاقتوں ہیں۔ دونوں ایشی طاقتوں میں جنگ انسانیت کی تباہی

ہے۔ بھارت اور پاکستان میں کوئی بھی ایسا احمدی نہیں ہوگا جو کروڑوں انسانوں کی تباہی اور دونوں ممالک کو بھسپ کرنے کے لیے آمادہ ہو۔ اس خطرے کے پیش نظر دونوں ممالک کمل جنگ سے تو پرہیز کریں گے لیکن بھارت اپنی عدی اور مادی برتری کے سہارے دوسرے طریقوں سے پاکستان کو مرجعوب کرنے کی کوشش کرے گا۔ خاص طور پر اس لیے بھی کہ اسلام اور مسلمانوں کے خلاف دہشت گردی کے بھانے عالمی جنگ میں بھارت، امریکا اور اسرائیل کا حليف ہے، بھارت ایک ارب کی آبادی کا ملک ہونے کی وجہ سے تجارتی لحاظ سے بھی بڑی منذہ ہے اور اس مادی دنیا میں اصولوں کی بجائے مادی منفعت ہی کو اہمیت حاصل ہے اس لیے عالمی طاقتیں عموماً ان کی موبید ہیں لیکن اگر ہم امریکا اور بھارت کی دھمکیوں میں آ کر رکھست اور پسپائی اختیار کریں گے تو ہمیں اپنے آزادانہ وجود کو برقرار رکھنا بھی مشکل ہو جائے گا۔ اس لیے اپنی آزادی اور خود مختاری کی حفاظت کے لیے اپنی قوم کو ساتھ لے کر چلتا اور تحد کرنا ضروری ہے۔ وزیر اعظم ہاؤس میں قومی اتحاد کا مظاہرہ باتوں کی حد تک تو بہت کامیاب رہا لیکن عمل کے میدان میں حکومت نے اب تک کوئی ایک قدم بھی ایسا نہیں اٹھایا جس سے قوم کے اندر کوئی حوصلہ پیدا ہو یا جس سے میں الاقوامی برادری کے سامنے ہمارا حقیقی موقف واضح ہو سکے۔

اس کے عکس سلامتی کو نسل کی ایک کمیٹی نے پاکستان کی دینی جماعت اور خدمتِ خلق کے ایک بڑے ادارے 'جملۃ الدعوۃ' کو دہشت گرد تنظیم قرار دے دیا۔ اقوام تحدہ میں پاکستان کے مندوب حسین ہارون کا کہنا ہے کہ اس سلسلے میں ہمیں اپنا موقف پیش کرنے کا موقع نہیں ملا۔ تجب ہے کہ جب پاکستانی حکومت کو سلامتی کو نسل میں اپنا موقف پیش کرنے کا موقع ہی نہیں دیا گیا تو واضح طور پر سلامتی کو نسل کی کمیٹی کے یک طرفہ اور ایک نہایت غیر منصفانہ فیصلے پر مل درآمد کرنے میں کیوں اتنی بے تابی دکھائی گئی۔ جملۃ الدعوۃ کے امیر پروفیسر حافظ محمد سعید اور ان کے چوٹی کے دس ذمہ داران کو فوراً ہی نظر بند کرنے کے احکامات کیوں جاری کیے گئے اور جماعت الدعوۃ کے تمام دفاتر کو سرمهبر کر کے اس کے اٹھاؤں کو کیوں منجد کر دیا گیا ہے۔ یہ اس کے باوجود کیا گیا کہ حکومت کا کہنا ہے کہ انھیں بھارت کی حکومت کی طرف سے کوئی شواہد پیش نہیں کیے گئے، جن سے جماعت الدعوۃ یا لٹکر طیبہ کے ممبئی کے واقعات میں طوث ہونے کا ثبوت مل سکتا ہو۔ حکومت امریکا کا ایک

نماییدہ نیکروپونے سے اسلام آباد میں بینہ کر سلامتی کو نسل کی نامزد کردہ تظییموں اور ان کے افراد کے خلاف کارروائی کی گئی کر رہا تھا۔ ساتھ ہی برطانیہ کا وزیر خارجہ بھی اس مقصد کے لیے پاکستان پہنچ گیا۔ برطانوی وزیر خارجہ کی رعوت کا یہ عالم ہے کہ پاکستان کے صدر آصف علی زرداری کے ساتھ مشترکہ پرلس کافنس میں اس نے مطالبہ کر دیا کہ عسکریت پسندوں سے پوچھ گچھ کرنے کا اختیار برطانوی پولیس کو دیا جائے۔ اس دوران بھارتی ائیر فورس نے نہایت دیدہ دلیری سے پاکستانی فضائی حدود کی خلاف ورزی کر کے حکومت کو مرجوب کرنے کی کوشش کی ہے لیکن جو حکومت مغربی سرحد پر امریکا کے میزائل حملوں اور ان کے ڈرون طیاروں کے بلاروک ٹوک حملوں پر زبانی احتجاج کرنے سے بھی قاصر ہے اس سے کوئی کیوں گلم کرے کہ انہوں نے بھارت کے فوجی طیاروں کی پاکستانی حدود کی خلاف ورزی کو ہکنیکی غلطی، قرار دے کر بھارت کو اس جارحانہ کارروائی سے بری کر دیا ہے۔

موجودہ عالیٰ اور علاقائی تناظر اور سلسلہ وار وقوع پذیر ہونے والے واقعات پر گھری نظر ڈالیں تو یوں لگتا ہے، اور اس کے کافی شواہد موجود ہیں کہ میں الاقوامی طاقتوں نے امریکا کی سرکردگی میں پاکستان کے بارے میں یہ فیصلہ کر لیا ہے کہ یہ ملک اپنے اسلامی نظریے اور ایشی طاقت ہونے کی وجہ سے ناقابل قبول ہے۔ وہ سمجھتے ہیں کہ موجودہ دستور اور موجودہ مشکل میں پاکستان کا قائم رہنا امریکا اور اسلام دشمن طاقتوں کے مفاد میں نہیں ہے، لہذا:

(i) اس کے حصے بخے کیے جائیں۔

(ii) اسے اسلامی ریاست کی بجائے سیکولر شیٹ بنا دیا جائے۔

(iii) اس کی ایشی طاقت کو نیست و تابود کر دیا جائے یا کم از کم اپنے نشوون میں لے لیا جائے۔

ملک کے موقر اخبارات میں ایسے مضامین اور پورٹس شائع ہو رہی ہیں جن سے یہ ظاہر ہوتا ہے کہ میں الاقوامی سازشی طاقتوں کے ساتھ ساتھ ملک کے اندر ایسی قوتیں موجود ہیں جو شرقی پاکستان کے ساتھ کو دہراتا چاہتی ہیں اور سالمیت پاکستان کے خلاف سازش میں شریک ہیں۔ پاکستانی قوم اس امریکی ایجنسٹے کا مقابلہ کرنے کی سکت رکھتی ہے لیکن پاکستان کی موجودہ انتظامیہ

اس کے لیے تیار نہیں ہے۔ اس کے اندر اتنی صلاحیت ہے نہ جرأت و ہمت کہ امریکا کے مذموم عزم سے نہیں کے لیے مناسب حکمت عملی طے کرے اور قوم کو آنے والے اس خطرے سے بُردار کرے بلکہ موجودہ صاحبانِ اقتدار تو تذبذب اور بے یقینی کا ہٹکار ہیں۔ یہ تذبذب، بے یقینی، بزدیل اور ایمان کی کمزوری ہمیں تباہی کی طرف لے جا رہی ہے۔ تباہی سے بچنے کے لیے اللہ کی مدد اور قویٰ بیداری کی ضرورت ہے۔

إِنْ تَنْصُرُوا اللَّهَ يَنْصُرُكُمْ وَيُئْتِيَ ثُقَّالَكُمْ ۝ (محمد: ۷۷)

گے تم اللہ کی تواہ بھی تمہاری مدد کرے گا اور جمادے گا ماضیوں سے تمہارے قدم۔

اللہ کی مدد کے لیے لازم ہے کہ ہم ابھی سے وہ کلمہ پڑھ کر اپنی قوم کو پکاریں جو عین جنگ کے وقت ایوب خان کو یاد آ گیا تو پوری قوم اس کے ساتھ کھڑی ہو گئی تھی۔ اس وقت کا انتظار کرنے کی بجائے سب لوگ پتھے دل سے لا الہ الا اللہ محمد رسول اللہ کا ورد کرتے ہوئے میدان میں لٹکیں تو ٹھست خور دگی کی فضا اچاک لیقین اور اعتماد کی فضائیں بدل جائے گی، اللہ کی مدد آئے گی، لیکن یہ اسی وقت ممکن ہے جب ہم اپنی فوج کو یاد دلائیں کہ وہ اپنے شعار (motto) 'ایمان، یقین' اور جہاد فی سبیل اللہ، کو صرف لکھا ہوا کافی نہ سمجھے، بلکہ اس پر عمل پیرا ہوا پھر ہم فوج کو اپنی قوم کے خلاف امریکی جنگ لڑنے سے واپس بلا لیں۔

فوج کو قبائل سے لڑا کر، جامعہ حصہ اور لال مسجد پر چڑھائی اور وہاں مسلمان بچیوں کے قتل عام کے ذریعے دینی جماعتوں کی تائید سے محروم کر کے اور اب کشمیری تحریک مراجحت میں سرگرم جہاد کے جذبے اور شہادت کے شوق سے سرشار جاہدین کی حمایت سے دستبردار ہونے پر مجبور کر کے یکہ و تہا کر دیا گیا ہے۔ اس موجودہ حالت میں ہماری فوج ملک کے اندر سیکورٹی بحال کرنے پر قادر نہیں ہے۔ ملک کی حفاظت کے لیے فوج اور قوم کی یک جہتی لازم ہے۔ سیکولر اور لا دین عناصر کو پاکستان کی بقا سے کوئی دل چھکی نہیں ہے۔ وہ ایک سیکولر ہندستان میں رہتے ہوئے زیادہ آرام محسوس کریں گے اور امریکا اور بھارت کے زیر سایہ رہنے میں بھی انھیں کوئی عار نہیں ہو گا۔ اس ملک کا استحکام اور اس کی بقا انھی لوگوں کو عزیز ہے جو اسے اسلام کا قلعہ اور مسلم امت کے اتحاد کی علامت سمجھتے ہیں۔ انھی کے نزدیک اس ملک کے لیے جان و مال کی قربانی دینا سعادت

دارین ہے۔ ان شاء اللہ یہ ملک قائم رہے گا اور اسلام کا مضبوط قلعہ بنے گا۔ مایوسیوں کے اندر ہیروں میں امیدوں کے چماغ روشن کرنے کی ضرورت ہے۔ دین سے والیگی اور اللہ و رسول سے وفاداری ہی سے زندگی کی حقیقی حرارت ملتی ہے۔ مفکر پاکستان علامہ محمد اقبال نے اس لکھتے کی یوں تشریع کی ہے:

ایں نکتہ کشائیدہ اسرار نہان است
ملک است تن خاکی و دین روح روان است
تن زندہ و جاں زندہ ز ربط تن و جان است
باخرقہ و سجادہ و شمشیر و سنان خیز
از خواب گراں خواب گراں خواب گراں خیز
از خواب گراں خیز!

(یہ نکتہ پوشیدہ رازوں کو کھولنے والا ہے کہ تن خاکی ملک ہے اور دین اس کی روح ہے۔ جسم و جان ایک دوسرے کے ربط کے تبیج میں زندہ رہتے ہیں۔ اس ربط کو قائم رکھنے کے لیے سجادہ اور خرقہ (اسلامی تہذیب کی علامتیں) اور شمشیر و سنان (سامان جہاد) لے کر اٹھ کھڑے ہوں اور گھری نیند سے بیدار ہو جائیں۔)

ایسے خطرات اور چیزیں جب کسی زندہ قوم کو پیش آتے ہیں تو وہ ان کی خوابیدہ طاقتون کو بیدار کرنے، انھیں بھجوڑنے اور انھیں قربانیوں پر آمادہ کرنے کے لیے مہیز کام دیتی ہیں۔ اس لیے فاری کی ایک ضرب المثل ہے کہ ع
عدو شرے برانگیزد کہ خیر ما دراں باشد
(خدا کرے کہ دشمن ایسا شر برپا کر دے کہ اس میں ہماری خیر ہو)۔

اس وقت جو خطرات ہمیں درجیں ہیں، وہ ہمیں اپنے طرز عمل کو یکسر تبدیل کرنے کی دعوت دیتے ہیں۔ ہم نے اپنی قوم کے نصف حصے کو غربت اور جہالت کے غار میں پھینک رکھا ہے۔

ہمارے امرا اور سرمایہ دار اپنا سرمایہ بیرون ملک منتقل کر کے اپنی قوم کو محروم کر رہے ہیں۔ ہماری فوج کے اعلیٰ افسروں کی زندگی گزارنے کے عادی ہو چکے ہیں اور وہ عام لوگوں سے الگ تحملگ ایک دوسری دنیا میں رہتے ہیں۔ ہمارے قومی وسائل پر ایک مراعات یافتہ طبقے کا مکمل بقدر ہے۔ ہم اپنی قومی زبان سے محروم ہیں۔

ملک و قوم کے دگر گوں حالات اور ملک میں موجود بادشاہ گروں کے خود غرض طبقے کا تجربہ کرنے کے بعد انگریزی معاصر دن میں ایک تجزیہ نگار اس کا حل پیش کرتے ہوئے گواہ افغانی کرتی ہیں:

اس وقت ریاست کا ڈھانچا موجودہ ستم کے وزن کے نیچے دب کر بیٹھ رہا ہے۔ ریاست کے انهدام کا عمل اس وقت تک جاری رہے گا جب تک موجودہ سیاسی نقصے اور اقتدار کے سرچشموں کی نئی صورت گرنی نہیں کی جاتی۔ ریاست کو بھی نئی ٹھکل میں تبدیل کرنے کی ضرورت ہے۔ ریاست کو مکمل ناکامی سے بچانے کی یہ واحد صورت ہے۔ کہ آغاز کے طور پر یہ تسلیم کرنا ضروری ہے کہ وفاق مزید نہیں چل سکتا۔ (روزنامہ ڈن، ۲۸ نومبر ۲۰۰۸ء)

یہ سوچ ایک تجزیہ نگار کی آزادانہ سوچ نہیں ہے بلکہ یہ پاکستان کے سیکولر طبقے کی بارے میں امریکی دانش وردوں کی سوچ کی عکاس ہے۔ اس کا مقابلہ کرنے کے لیے سب سے پہلے ضروری ہے کہ ہم اپنے رب کی طرف رجوع کریں۔ ہماری سب سے بڑی غلطی یہ ہے کہ ہم اپنے غالق و مالک، اپنے رب اور اپنے پالنہار سے دور ہو گئے ہیں۔ قرآن ہمیں پکارتا ہے:

۱۶:۵۷ ﴿۝۰ اللَّهُ يَأْمَنُ لِلَّذِينَ آمَنُوا أَنَّ تَخْشَىَ قُلُوبُهُمْ لِذِكْرِ اللَّهِ﴾ (الحدید: ۱۶:۵۷)
کیا مومنین کے لیے وہ وقت نہیں آپنچا ہے کہ ان کے دل اللہ کی یاد کے لیے زم ہو جائیں۔

امریکی دانش وردوں کے زیر اثر سیکولر تجزیہ نگار ہمیں بتاتے ہیں کہ فیدریشن مزید نہیں چل سکتی۔ نئے سرے سے ریاست کی تکمیل کی ضرورت ہے۔ اسلامی نظریے کی بجائے سیکولرزم کے نظریے کے تحت پاکستان کو مختلف ریاستوں کے فیدریشن میں تبدیل کیا جائے جس میں الگ ہونے کا

حق حاصل ہو۔ جس طرح یہ طبقہ، (سرخ و سفید سامراجیوں کی خواہشات کے مطابق) اسلامی ممالک کو سماں بنیادوں پر نئے مشرق و سطحی کے نام سے مزید تقسیم کر کے چھوٹی چھوٹی ریاستوں میں منقسم کر دینے کا متنی ہے۔ اس کا مقابلہ کرنے کے لیے امت وحدہ اور عالمی ایک ہوں مسلم حرم کی پاسبانی کے لیے

کے قصور کو ایک عملی حقیقت میں تبدیل کرنے کی ضرورت ہے۔ امت مسلمہ ایک حقیقت ہے۔ اسلام ایک عالمگیر قوت ہے جو شرق و غرب میں اپنی تھانیت کے مل بوتے پر تیزی سے پھیل رہا ہے۔ یہ اپنے مانے والوں کو بڑی سے بڑی قربانی پر آمادہ کرنے کی قوت رکھتا ہے۔ اس کے مانے والے کروڑوں انسان جو دنیا کے مختلف علاقوں میں پھیلے ہوئے ہیں، اپنے آپ کو ایک قوم سمجھتے ہیں جو وحدت آدم کے قرآنی نظریے پر ایمان رکھتے ہیں اور جو توحید کے عقیدے سے سرشار ہیں۔ خصیص حضور نبی کریم صلی اللہ علیہ وسلم کی ذات دنیا کی ہر دوسری شے سے زیادہ محبوب ہے۔ یہ امت موجودہ عالمی فساد کو واقعٹا ایک عالمی نظام میں تبدیل کرنے کی صلاحیت رکھتی ہے۔ اس امت کے اسی تعمیری جذبے کو ابھارنے اور عالم انسانیت کو اس سے متعارف کرانا اس دور اور اس عہد کی ضرورت ہے:

فریاد افرگ و دل آؤیزی افرگ
 فریاد ز شیرینی و پرویزی افرگ
 عالم ہمه دیوانہ ز چنگیزی افرگ
 معمار حرم! باز بہ تعمیرِ جہاں خیز
 از خواب گراں، خواب گراں، خواب گراں خیز!
 از خواب گراں خیز!

(افرگ اور اس کی دلاؤیزی سے فریاد! افرگ کی دریائی اور حیلہ گری سے فریاد! ساری دنیا افرگ کی چنگیزی سے دیران ہو چکی ہے، معمار حرم! جہاں کی از سر نو تعمیر کے لیے اٹھ۔ اس خواب گراں، خواب گراں، خواب گراں سے بیدار ہو، خواب گراں سے بیدار ہو۔)